

السَّيِّر (അസ്സീത്തീക്)

മുഹമ്മദ് സ്വാദിഖ് അൽമദനി

പഠിപ്പിക്കപ്പെടുന്ന വിഷയത്തിന്റെ മഹത്വത്തിനനുസരിച്ചാണ് പഠനത്തിന് പ്രാധാന്യം കൽപ്പിക്കപ്പെടുന്നത്. സകല സൃഷ്ടിജാലങ്ങളുടേയും റബ്ബായ അല്ലാഹുവിനെ അറിയലും അവന്റെ ഏകത്വത്തെ മനസ്സിലാക്കലുമാണ് ഏറ്റവും വിശിഷ്ടമായ പഠനം. അല്ലാഹു പറയുന്നു:

فَاعْلَمْ أَنَّهُ لَا إِلَهَ إِلَّا اللَّهُ

“ആകയാൽ അല്ലാഹുവല്ലാതെ യാതൊരു ഇലാഹുമില്ലെന്ന് നീ മനസ്സിലാക്കുക” (സൂറത്ത് മുഹമ്മദ്: 19)

കുർആനിലും സുന്നത്തിലും വന്ന അല്ലാഹുവിന്റെ നാമവിശേഷണങ്ങൾ വ്യാഖ്യാനിക്കാതെയും തള്ളിക്കളയാതെയും കോലപ്പെടുത്താതെയും രൂപം ചോദിക്കാതെയും സ്വീകരിക്കുമ്പോഴാണ് അല്ലാഹുവിനെ മനസ്സിലാക്കാൻ സാധിക്കുക. അവന് ധാരാളം വിശിഷ്ടമായ നാമങ്ങൾ ഉണ്ട്. അല്ലാഹു പറയുന്നു:

وَاللَّهُ الْأَسْمَاءُ الْحُسْنَىٰ فَادْعُوهُ بِهَا وَذَرُوا الَّذِينَ يُلْحِدُونَ فِي أَسْمَائِهِ سَيُجْزَوْنَ مَا كَانُوا يَعْمَلُونَ

“അല്ലാഹുവിന് ഏറ്റവും നല്ല പേരുകളുണ്ട്. അതിനാൽ ആ പേരുകളിൽ അവനെ നിങ്ങൾ വിളിച്ചുകൊള്ളുക, അവന്റെ പേരുകളിൽ കൃത്രിമം കാണിക്കുന്നവരെ നിങ്ങൾ വിട്ടുകളയുക. അവർ ചെയ്തതു വരുന്നതിന്റെ ഫലം അവർക്കു വഴിയെ നൽകപ്പെടും”. (അഅ്റാഫ്: 180)

നാമകരണം ചെയ്യപ്പെട്ടവയുടെ വിശേഷണങ്ങളേയാണ് നാമങ്ങൾ അറിയുകുന്നത്. നിരവധി നാമങ്ങളുടെ ഉടമയായ അല്ലാഹുവിനോട് ആ നാമവിശേഷണങ്ങളിൽ അവനോട് യോജിക്കുന്നവരോ പേരൊത്തവരോ ആയി ആരുമൊന്നുമില്ല. അല്ലാഹു പറയുന്നു:

رَبُّ السَّمَاوَاتِ وَالْأَرْضِ وَمَا بَيْنَهُمَا فَاعْبُدْهُ وَاصْطَبِرْ لِعِبَادَتِهِ هَلْ تَعْلَمُ لَهُ سَمِيًّا

“ആകാശങ്ങളുടെയും ഭൂമിയുടെയും അവയ്ക്കിടയിലുള്ളതിന്റെയും രക്ഷിതാവത്രെ അവൻ. അതിനാൽ അവനെ താങ്കൾ ആരാധിക്കുകയും അവന്നുള്ള ആരാധനയിൽ ക്ഷമയോടെ ഉറച്ചുനിൽക്കുകയും ചെയ്യുക. അവന് പേരൊത്ത ആരെങ്കിലും താങ്കൾക്കറിയാമോ?” (മറിയം: 65)

അല്ലാഹു പറയുന്നു:

... لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ

“... അവന് തുല്യമായി യാതൊന്നുമില്ല. അവൻ എല്ലാം കാണുന്നവനും എല്ലാം കേൾക്കുന്നവനുമായവനും.” (അശൂറ: 11)

അല്ലാഹുവിന്റെ നാമങ്ങളും അവന്റെ വിശേഷണങ്ങളും പഠിക്കുകയും അവ അറിയുകയും ആശയങ്ങൾ ഉൾക്കൊള്ളുകയും ചെയ്യുമ്പോൾ അവനോടുള്ള ഭയവും പ്രതീക്ഷയും വർദ്ധിക്കുകയും അവന്റെ സ്വർഗത്തിന്റെ അഹ്ലുകാരായിത്തീരുകയും ചെയ്യും.

നബി ﷺ പറഞ്ഞു:

-

“നിശ്ചയം അല്ലാഹുവിന് തൊണ്ണൂറ്റി ഒൻപത് നാമങ്ങളുണ്ട്. ആരെങ്കിലും അത് ക്ലിപ്തപ്പെടുത്തിയാൽ അവൻ സ്വർഗത്തിൽ പ്രവേശിച്ചു”. (ബുഖാരി)

അല്ലാഹുവിന് തൊണ്ണൂറ്റി ഒൻപത് നാമങ്ങൾ മാത്രമേയുള്ളൂവെന്ന് ഈ ഹദീഥ് അറിയിക്കുന്നില്ല. അപ്രകാരംതന്നെ സ്വർഗ പ്രവേശനത്തിനുള്ള മാനദണ്ഡം കേവലം നാമങ്ങൾ ഹൃദ്യസ്ഥമാക്കലോ അവ ഉരുവിടലോ അല്ല. ഇബ്നു ഹജർ അൽ അസ്കലാനി رحمتهما പറയുന്നു:

:

:

“അസ്വീലി പറഞ്ഞിരിക്കുന്നു: ഈ നാമങ്ങളെ ക്ലിപ്തപ്പെടുത്തുകയെന്നാൽ, അവകൊണ്ട് അമൽ ചെയ്യലാണ്. അല്ലാതെ അത് എണ്ണലോ ഹൃദ്യസ്ഥമാക്കലോ അല്ല, കാരണം അത് ചിലപ്പോൾ കാഫിരിനും മൂനാഫിഖിനും സാധ്യമാകും, അവർ കുർആൻ പാരായണം ചെയ്യുന്നു അത് അവരുടെ തൊണ്ടയിൽനിന്നും വിട്ടുകടക്കുന്നില്ല എന്ന് ഖവാരിജുകളെ സംബന്ധിച്ച് വന്ന ഹദീഥുപോലെതന്നെ. ഇബ്നു ബത്താൽ പറഞ്ഞു: ക്ലിപ്തപ്പെടുത്തൽ വാക്കുകൊണ്ടും പ്രവർത്തനം കൊണ്ടും സംഭവിക്കുന്നതാണ്. അപ്പോൾ അമൽകൊണ്ടുള്ളത്; അല്ലാഹുവിന് മാത്രമായ അൽഅഹദ്, അൽമുതആൽ, അൽഖദീർ മുതലായ പേരുകൾ ഉണ്ടെന്ന് നിർബന്ധമായും അംഗീകരിക്കലും അതിന് കീഴ്പ്പെടുമാണ്. അവന് ചില നാമങ്ങളുണ്ട്, ആശയത്തിൽ അതിനെ പിൻതുടരൽ മുസ്തഹബ്ബാണ്. അർറഹീം, അൽകരീം, അൽഅഹ്ദ് മുതലായവ. അവകൊണ്ട് അർഹമായ നിലയിൽ അമൽ നിർവഹിക്കുന്നതിന് അടിമ അതിന്റെ ആശയങ്ങൾ പകർത്തൽ സുന്നത്താണ്. അപ്രകാരമാണ് അമലിയായ ക്ലിപ്തപ്പെടുത്തൽ ഉണ്ടാകുന്നതാണ്. എന്നാൽ കൗലിയായ ക്ലിപ്തപ്പെടുത്തൽ; അവ ശേഖരിക്കലും ഹൃദ്യസ്ഥമാക്കലും അവകൊണ്ട് ചോദിക്കലും ആണ്. (ഫത്ഹുൽബാരി)

ഹദീഥിൽ സ്ഥിരപ്പെട്ട അല്ലാഹുവിന്റെ അതിവിശിഷ്ടമായ ഒരു നാമമാണ് (അസ്സിൽതീർ), അതിന്റെ അർത്ഥവും ആശയവും അത് ഉൾക്കൊള്ളുന്ന തേട്ടങ്ങളെ സംബന്ധിച്ചുമാണ് അൽപം വിവരിക്കുന്നത്.

മുടുക, മറക്കുക, മറയിടുക തുടങ്ങിയ അർത്ഥങ്ങളുള്ള സതറ എന്ന ക്രിയയുടെ ഫിഇൗൽ എന്ന വസ്തി (പദത്തിന്റെ ധാതുരൂപം)ലുള്ള കർത്താവ് ആണ് സിൽതീർ . (സിൽതീർ) എന്നും സത്തീർ (സത്തീർ) എന്നും പറയാവുന്നതാണ്. മറക്കുന്നവൻ മുടുന്നവൻ എന്നൊക്കെയാണ് അതിന്റെ അർത്ഥം. സത്താർ എന്നത് അല്ലാഹുവിന്റെ നാമമായി ചിലർ മനസിലാക്കിയതിനാൽ അബ്ബൂസ്സത്താർ എന്ന് ആളുകൾക്ക് നാമകരണം ചെയ്യാറുണ്ട്, എന്നാൽ സത്താർ എന്നത് അല്ലാഹുവിന്റെ നാമമായി പ്രമാണങ്ങളിൽ വന്നിട്ടില്ലാത്തതിനാൽ അപ്രകാരം നാമകരണം ചെയ്തൽ ഒഴിവാക്കുകയാണ് വേണ്ടത്. ഹദീഥിലെ വാക്കുകൾക്ക് അർത്ഥം പറയുന്ന ഇബ്നുൽ അമീരി رحمتهما ന്റെ പ്രസിദ്ധ ഗ്രന്ഥമായ ‘അന്നിഹായ’യിൽ പറയുന്നു:

- : :

‘സതീറുൻ: (സതറയുടെ) ഫഇൗൽ (വസ്ന്). ഫാഇലിന്റെ (സാതിർ) അർത്ഥമാണ് അതിന്. അതായത് മറച്ചുവെക്കുക കാത്തുരക്ഷിക്കുക എന്നത് അവന്റെ ഉദ്ദേശത്തിലും ഇഷ്ടത്തിലും പെട്ടതാണ്’. (അന്നി ഹായ ഫീ ഗരീബിൽ ഹദീഥ്)

അല്ലാഹു അസ്സിത്തീർ

അല്ലാഹു സിത്തീറാണ് എന്ന് പറയുമ്പോൾ അതിന്റെ അർത്ഥം: അടിമകളിൽനിന്നും സംഭവിക്കുന്ന പാപങ്ങൾ, പാകപ്പിഴവുകൾ, ന്യൂനതകൾ മുതലായവയിൽ അധികവും ഗോപ്യമാക്കുകയും അത് പരസ്യമാക്കി അവരെ വഷളാക്കാതെ മൂടിവെക്കുകയും ചെയ്യുന്നവൻ എന്നാകുന്നു. അവരെ തന്നെ മോശമാക്കുകയും നിന്ദിച്ചെടുത്തുകയും ചെയ്യുന്ന പ്രവൃത്തികൾ അടിമകൾ മൂടിവെക്കുന്നത് അവൻ ഇഷ്ടപ്പെടുന്നു. ഇബ്നുൽ ഖയ്യിം رحمته തന്റെ നൂനിയ്യ എന്ന കവിതാ സമാഹാരത്തിൽ പറയുന്നു.

(അവൻ ലജ്ജയുള്ളവനാണ് തന്റെ അടിമ അവനോട് തെറ്റുകൾ പരസ്യമാക്കുമ്പോൾ അവനെ അപമാനിക്കുന്നില്ല. പക്ഷെ അവന്റെമേൽ മറയിടുകയാണ്. അവൻ അസ്സിത്തീറും പാമമോചനത്തിന്റെ ഉടമയുമാണ്) (ഖസീദത്തുന്നൂനിയ്യ)

അല്ലാഹുവിന്റെ മഹത്തായ കാര്യം

സൂഷ്യാവായ അല്ലാഹുവിന്റെ അപാരമായ കാര്യത്തെ അറിയിക്കുന്ന ഒരു നാമംകൂടിയാണ് അസ്സിത്തീർ. നന്മയും തിന്മയും അല്ലാഹു പ്രവാചകൻമാരിലൂടെ മനുഷ്യർക്ക് അറിയിച്ചുകൊടുക്കുകയും അവയിൽനിന്നും ഇഷ്ടമുള്ളത് തെരഞ്ഞെടുക്കുവാനുള്ള സ്വാതന്ത്ര്യം മനുഷ്യന് നൽകുകയും ചെയ്തു. ജന്മശത്രുവായ ഇബ്ലീസ് മനുഷ്യർക്ക് തിന്മകൾ ഭംഗിയാക്കി കാണിച്ചു കൊടുക്കുകയും, അവന്റെ കക്ഷിയിൽ അംഗമാക്കി നരകത്തിന്റെ വിറകുകളാക്കുമെന്ന് അല്ലാഹുവിനോട് പ്രതിജ്ഞ നടത്തുകയും, നശ്വരമായ ദുനിയ്യാവും അതിലെ മോടികളും അവനെ തെറ്റിലേക്ക് മാടിവിളിക്കുകയും ചെയ്യുമ്പോൾ ആരുടെ കാലുകളാണ് പതറാതിരിക്കുക? പാപസുരക്ഷിതാരായി പ്രവാചകന്മാർ മാത്രമാണുള്ളത്.

നബി ﷺ പറഞ്ഞു:

-

“ആദം സന്തതികളെല്ലാവരും ധാരാളം തെറ്റുകൾ ചെയ്യുന്നവരാകുന്നു. ധാരാളം തെറ്റുകൾ ചെയ്യുന്നവരിൽ ഏറ്റവും ഉത്തമർ ധാരാളം തൗബ ചെയ്യുന്നവരാകുന്നു”. (ഇബ്നുമാജ)

എണ്ണമില്ലാത്ത അനുഗ്രഹങ്ങൾ മനുഷ്യർക്ക് ചൊരിഞ്ഞുകൊടുക്കുന്ന അല്ലാഹുവിന് മനുഷ്യർ മിക്കപ്പോഴും തിരിച്ച് നൽകുന്നതും ധിക്കാരവും അനുസരണക്കേടുംമാണ്. മനുഷ്യൻ ചെയ്യുന്ന തിന്മകളെ അവൻ അറിയാതിരിക്കുന്നില്ല. അല്ലാഹു പറയുന്നു:

وَأَسِرُّوا قَوْلَكُمْ أَوِ اجْهَرُوا بِهِ إِنَّهُ عَلِيمٌ بِذَاتِ الصُّدُورِ

“സൂഷ്ടിച്ചുണ്ടാക്കിയവൻ (എല്ലാം) അറിയുകയില്ലേ? അവൻ നിഗൂഢരഹസ്യങ്ങൾ അറിയുന്നവനും സൂക്ഷ്മജ്ഞാനിയുമാകുന്നു”. (അൽമുൽക്: 13)

മനുഷ്യർ ചെയ്യുന്ന പാപങ്ങളും തിന്മകളും എല്ലാം അറിയുന്ന റബ്ബ്, അവന്റെ തിന്മകൾ സമൂഹത്തിൽ പരസ്യമാക്കുകയോ മറകൾ പൊളിക്കുകയോ അങ്ങിനെ അവനെ അപകീർത്തിപ്പെടുത്തുകയോ അവനെതിരിൽ പ്രതികാരം എടുക്കുകയോ ചെയ്യുന്നില്ല, എന്ന് മാത്രമല്ല അത് മറച്ചുവെക്കുകയും അതിൽ അധികവും വിട്ടുവീഴ്ച ചെയ്ത് പൊറുത്തുകൊടുക്കുകയും ചെയ്യുന്നു. അല്ലാഹുവിലേക്ക് മടങ്ങുവാൻ ആഗ്രഹിക്കുന്നവർക്ക് പശ്ചാത്തപിക്കുവാനും പാപമോചനത്തിന് തേടുവാനും അതുവഴി അവസരമുണ്ടാകുന്നു. ഇത് അല്ലാഹുവിന്റെ മഹത്തായ റഹ്മത്ത് തന്നെയാണ്. മനുഷ്യർ ചെയ്യുന്ന പാപങ്ങളെങ്ങാനും അല്ലാഹു തൽക്ഷണം വെളിപ്പെടുത്തിയിരുന്നെങ്കിൽ എത്രയാളുകൾക്ക് മാനുതയുടെ വസ്ത്രം ധരിച്ചു ഇവിടെ നടക്കാൻ കഴിയും? ഒരു കുടുംബത്തിലുള്ള അംഗങ്ങൾക്ക് എങ്ങിനെ അഭിമുഖമായി ഇരിക്കാൻ സാധിക്കും? എത്രപേർക്ക് നന്മ കൽപ്പിക്കുവാനും തിന്മ വിരോധിക്കുവാനും കഴിയും? ഈ പാപങ്ങൾക്കെങ്ങാനും ദുർഗന്ധം ഉണ്ടായിരുന്നുവെങ്കിൽ, ഓരോ പാപങ്ങൾ

ചെയ്യുമ്പോഴും അതിനനുസരിച്ച് അവനിൽനിന്നും ദുർഗന്ധം വമിച്ചിരുന്നുവെങ്കിൽ ഒരാളും മറ്റൊരാളെ സഹിക്കുമായിരുന്നില്ല. വിമാനത്താവളത്തിലെ പരിശോധന വാതിലിലൂടെ പ്രവേശിക്കുന്നയാളിന്റെ ശരീരത്തിൽ ലോഹനിർമ്മിതമായ വല്ലതും ഉണ്ടെങ്കിൽ സൈറൻ മുഴങ്ങുന്നതുപോലെ മനുഷ്യർ തെറ്റുകൾ ചെയ്യുമ്പോഴെല്ലാം അട്ടഹാസം ഉണ്ടാകുന്ന വല്ല സംവിധാനവും അല്ലാഹു ഇവിടെ ഒരുക്കിയിരുന്നുവെങ്കിൽ ഭൂമുഖത്തെ ജീവിതം അസഹനീയമാകുമായിരുന്നു.

അസ്തിത്വീർ പ്രമാണങ്ങളിൽ

യഅ്ല ഇബ്നു ഉമയ്യൂഖ്വിൽനിന്ന് ഇമാം അബൂദാവൂദ് رضي الله عنه നിവേദനം ചെയ്യുകയും അൽബാനി رحمته الله സ്വഹീഹാക്കുകയും ചെയ്ത ഹദീഥിൽ അല്ലാഹുവിന്റെ സിത്തീർ എന്ന നാമത്തെ അറിയിക്കുന്നുണ്ട്. അദ്ദേഹം പറഞ്ഞു:

- - - - -
- .« »

“നിശ്ചയം തുണിയില്ലാതെ ഒരാൾ വെളിമ്പ്രദേശത്ത് കുളിക്കുന്നത് നബി ﷺ കണ്ടു. അപ്പോൾ തിരുമേനി ﷺ മിമ്പറിൽ കേറി അല്ലാഹുവിനെ പുകഴ്ത്തുകയും സ്തുതിക്കുകയും ചെയ്തു. ശേഷം പറഞ്ഞു: നിശ്ചയം അല്ലാഹു ലജ്ജയുള്ളവനും (പാപങ്ങൾ) മുടിവെക്കുന്നവനുമാണ്. നിങ്ങൾ ആരെങ്കിലും കുളിക്കുകയാണെങ്കിൽ അവൻ മറ സീകരിക്കട്ടെ” (അബൂദാവൂദ്)

മനുഷ്യന്റെ ന്യൂനതകൾ മറച്ചുവെക്കുവാനാണ് സൂഷ്യാവ് ആഗ്രഹിക്കുന്നത് എന്ന് അറിയിക്കുന്ന ഹദീഥുകൾ വേറെയും ഉണ്ട്. നബി ﷺ പറഞ്ഞു:

“നിശ്ചയം അല്ലാഹു വിശ്വാസിയെ അടുപ്പിക്കുകയും അവന്റെമേൽ അവന്റെ മറയിടുകയും അവനെ മറച്ചുവെക്കുകയും ചെയ്യും. എന്നിട്ട് അവൻ ചോദിക്കും ഇന്ന കുറ്റം നീ അറിയുമോ ഇന്ന പാപം നീ അറിയുമോ അപ്പോൾ അവൻ അതെ രക്ഷിതാവെ എന്ന് പറയും. അങ്ങിനെ അവൻ പാപങ്ങൾ ഏറ്റു പറയുകയും നശിച്ചു എന്ന് അവൻ കാണുകയും ചെയ്യുമ്പോൾ അല്ലാഹു പറയും ദുനിയായിൽ നിന്നിൻനിന്നും ഞാനതിനെ മറച്ചുവെച്ചു ഇന്ന് ഞാൻ നിനക്ക് അത് പൊറുത്തുതരുന്നു. അങ്ങിനെ അവന്റെ നന്മയുടെ രേഖ അവൻ അല്ലാഹു നൽകുന്നു. എന്നാൽ കാഫിറും മുനാഫിഖും അവരെ സംബന്ധിച്ച് സാക്ഷികൾ പറയും,

هُؤُلَاءِ الَّذِينَ كَذَّبُوا عَلَىٰ رَبِّهِمْ آلَا لَعْنَةُ اللَّهِ عَلَى الظَّالِمِينَ

“ഇവരാകുന്നു തങ്ങളുടെ രക്ഷിതാവിന്റെ പേരിൽ കള്ളം പറഞ്ഞവർ, ശ്രദ്ധിക്കുക: അല്ലാഹുവിന്റെ ശാപം ആ അക്രമികളുടെ മേലുണ്ടായിരിക്കും.” (സൂറത്ത് ഹൂദ്:18) (ബുഖാരി)

സമൂഹത്തിൽ പാപങ്ങൾ പരസ്യമായി ചെയ്യുന്ന വ്യക്തികളെ തെമ്മാടികളും പോക്കിരികളുമായിട്ടാണ് ജനങ്ങൾ വിലയിരുത്തുക. തിന്മകൾ കയ്യൊഴിഞ്ഞ് സൽപാനമാവിലേക്ക് കടന്നുവരുമ്പോൾ മുൻധാരണയോടുകൂടി സമൂഹം അവരെ വിലയിരുത്താതിരിക്കുവാൻ അവർ പശ്ചാത്തപിച്ചു എന്ന് ആളുകൾ അറിയേണ്ടതുണ്ട്. എന്നാൽ ചെയ്തുകൂട്ടിയ പാപത്തിന്റെ ഭാഗ്യങ്ങൾ മതമേലദ്ധ്യക്ഷന്മാരുടെ മുമ്പിൽ ഏറ്റുപറയുന്ന കുമ്പസാരം ഇസ്ലാമിൽ ഇല്ല. കുറ്റങ്ങൾ ജനസമക്ഷം പരസ്യപ്പെടുത്തൽ പശ്ചാത്തപത്തിന്റെ ഭാഗമായി ഇസലാം പഠിപ്പിക്കുന്നില്ലെന്ന് മാത്രമല്ല അത് പാപമായിട്ടാണ് കണക്കാക്കുന്നത്. കാരണം തിന്മകളെ സമൂഹം നിസ്സാരമായി ഗണിക്കാൻ അത് ഇടയാക്കുകയും തെറ്റു ചെയ്തവൻ എത്ര വേദിച്ചു മടങ്ങിയാലും അവനെ പഴയ കാഴ്ചപ്പാടോടു കൂടി വിലയിരുത്ത

പ്പെടുവാനും അത് വഴിയൊരുക്കും. മാത്രമല്ല അഹങ്കാരത്തിന്റെ അടയാളവും അല്ലാഹുവിന്റെ വിട്ടു വീഴ്ച തടയപ്പെടുവാനുള്ള ഒരു കാരണവുമാണ് അത്. നബി ﷺ പറഞ്ഞു:

-

“എന്റെ സമുദായം എല്ലാവരും വിട്ടുവീഴ്ച ചെയ്യപ്പെടുന്നവരാണ് തിന്മകൾ പരസ്യമാക്കുന്നവരൊഴിച്ച്. ഒരാൾ രാത്രിയിൽ (ഒരു തിന്മ) പ്രവർത്തിക്കുകയും അത് അല്ലാഹു അവനിൽനിന്ന് മറച്ചുവെക്കുകയും ചെയ്തിരിക്കുന്നു. ശേഷം നേരം പുലരുമ്പോൾ ഹേ ഇന്നവനേ ഇന്നലെ രാത്രി ഞാൻ ഇന്നയിനത് (തിന്മകൾ) ചെയ്തിരിക്കുന്നു എന്ന് അവൻ പറയൽ തിന്മകൾ പരസ്യമാക്കുന്നതിൽ പെട്ടതാണ്. അവൻ രാത്രി കഴിച്ചു കൂട്ടിയപ്പോൾ അവന്റെ രക്ഷിതാവ് അത് മറച്ചു വെക്കുകയാകുന്നു. പ്രഭാതമായപ്പോൾ അല്ലാഹുവിന്റെ മറ അവൻ നീക്കുന്നു”. (ബുഖാരി)

അല്ലാഹു സിന്തീറാണെന്ന് അറിയുകയും അതിന്റെ അർത്ഥം മനസ്സിലാക്കുകയും ചെയ്താൽ പ്രസ്തുത നാമം അറിയിക്കുന്ന ആശയം ഉൾക്കൊള്ളാൻ വിശ്വാസികൾ തയ്യാറാവേണ്ടതുണ്ട്. ചെയ്തുപോയ തിന്മകൾ പരസ്യമാക്കാതിരിക്കേണ്ട, അത് മറച്ചുവെക്കുക, മറ്റുള്ളവരുടെ പേരായ്മകൾ തെരഞ്ഞെടുക്കുന്നതിരിക്കുക, അവ പരസ്യപ്പെടുത്തി അവരെ അപമാനിക്കാതിരിക്കുക, മതം മറച്ചു വെക്കാൻ പറഞ്ഞ കാര്യങ്ങൾ മറച്ചുവെക്കുക, ആളുകളോട് രഹസ്യമായി സൂക്ഷിക്കാൻ എന്തെങ്കിലും കരാറുകൾ പാലിക്കുക മുതലായവ അതിൽ പെട്ടതാണ്.

അസ്സീത്തീർ അറിയിക്കുന്ന ചില കാര്യങ്ങൾ

ഒന്ന്: നഗ്നത മറക്കുക.

സ്ത്രീ പുരുഷന്മാരുടെ നഗ്നത ഏതാണെന്ന് ഇസ്ലാം അറിയിക്കുകയും അത് മറ്റുള്ളവരിൽ നിന്ന് മറച്ചുവെക്കണം എന്ന് പഠിപ്പിക്കുകയും ചെയ്തു. നഗ്നത മറക്കാനുള്ള വസ്ത്രം ഒരു മഹത്തായ അനുഗ്രഹമായി അല്ലാഹു പറയുന്നു:

يَا بَنِي آدَمَ قَدْ أَنْزَلْنَا عَلَيْكُمْ لِبَاسًا يُؤَارِي سَوْآتِكُمْ وَرِيشًا وَلِبَاسُ التَّقْوَىٰ ذَٰلِكَ خَيْرٌ ذَٰلِكَ مِنْ آيَاتِ اللَّهِ لَعَلَّهُمْ يَذَّكَّرُونَ

“ആദം സന്തതികളേ, നിങ്ങൾക്കു നാം നിങ്ങളുടെ ഗോപ്യസ്ഥാനങ്ങൾ മറയ്ക്കാനുതകുന്ന വസ്ത്രവും അലങ്കാരവസ്ത്രവും നൽകിയിരിക്കുന്നു. ധർമ്മനിഷ്ഠയാകുന്ന വസ്ത്രമാകട്ടെ അതാണു കൂടുതൽ ഉത്തമം. അവർ ശ്രദ്ധിച്ച് മനസ്സിലാക്കാൻ വേണ്ടി അല്ലാഹു അവതരിപ്പിക്കുന്ന തെളിവുകളിൽ പെട്ടതെത്ര അത്.” (അൽഅഅ്റാഫ്: 26)

സ്ത്രീകൾ നഗ്നത മാത്രമല്ല അവരുടെ ഭംഗിപോലും അന്യരുടെ മുമ്പിൽ പ്രദർശിപ്പിക്കുന്നത് ഇസ്ലാം നിരോധിച്ചു. അല്ലാഹു പറയുന്നു:

...وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ آبَائِ بُعُولَتِهِنَّ أَوْ أَبْنَائِهِنَّ أَوْ أَبْنَاءِ بُعُولَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ أَوْ التَّابِعِينَ غَيْرِ أُولِي الرَّبِّبَةِ مِنَ الرِّجَالِ أَوْ الطِّفْلِ الَّذِينَ لَمْ يَظْهَرُوا عَلَىٰ عَوْرَاتِ النِّسَاءِ وَلَا يُضْرَبْنَ بِأَرْجُلِهِنَّ لِيُعْلَمَ مَا يُخْفِينَ مِن زِينَتِهِنَّ وَتُوبُوا إِلَى اللَّهِ جَمِيعًا أَيُّهُ الْمُؤْمِنُونَ لَعَلَّكُمْ تُفْلِحُونَ

“അവരുടെ ഭർത്താക്കൻമാർ, അവരുടെ പിതാക്കൾ, അവരുടെ ഭർതൃപിതാക്കൾ, അവരുടെ പുത്രൻമാർ, അവരുടെ ഭർതൃപുത്രൻമാർ, അവരുടെ സഹോദരൻമാർ, അവരുടെ സഹോദരപുത്രൻമാർ, അവരുടെ സഹോദരീ പുത്രൻമാർ, മുസ്ലിംകളിൽ നിന്നുള്ള സ്ത്രീകൾ, അവരുടെ വലംകൈകൾ ഉടമപ്പെടുത്തിയവർ (അടിമകൾ), ലൈംഗികാസക്തി ഉള്ളവരല്ലാത്ത പുരുഷൻമാരായ പരിചാരകർ, സ്ത്രീകളുടെ രഹസ്യങ്ങൾ മനസ്സിലാക്കിയിട്ടില്ലാത്ത കുട്ടികൾ എന്നിവരൊഴിച്ച് മറ്റാർക്കും തങ്ങളുടെ

ഭംഗി അവർ വെളിപ്പെടുത്തരുത്. തങ്ങൾ മറച്ചു വെക്കുന്ന തങ്ങളുടെ അലങ്കാരം അറിയപ്പെടുവാൻ വേണ്ടി അവർ കാലിട്ടടിക്കുകയും ചെയ്യരുത്. സത്യവിശ്വാസികളേ, നിങ്ങളെല്ലാവരും അല്ലാഹു വിങ്കലേക്ക് വേദിച്ചു മടങ്ങുക. നിങ്ങൾ വിജയം പ്രാപിച്ചേക്കാം.” (അന്നൂർ: 31)

ജനങ്ങൾക്ക് മുമ്പിൽ ഭംഗി പ്രദർശിപ്പിക്കുവാനായി നഗ്നതയുടേതുകയും തനിക്ക് അർഹതയുള്ള ഭർത്താവിന്റെ മുമ്പിലല്ലാതെ ഉടയാട അഴിക്കുകയും ചെയ്താൽ അത്തരക്കാരുടെ മറകൾ അല്ലാഹു പൊളിക്കുന്നതാണ് എന്ന് നബി ﷺ പറഞ്ഞു:

“ഏതൊരു സ്ത്രീയാണോ അവളുടെ വസ്ത്രം അവളുടെ വീട്ടിലല്ലാതെ അഴിച്ചാൽ അവളുടേയും അല്ലാഹുവിന്റെയും ഇടയിലുള്ള മറ അല്ലാഹു പിച്ഛിചീന്താതിരിക്കുകയില്ല. (അബൂദാവൂദ്)

സമൂഹത്തിലെ മാതൃകാ പുരുഷന്മാരായിരുന്ന പ്രവാചകന്മാർ ലജ്ജാശീലരും തങ്ങളുടെ ഔറത്ത് മറ്റുള്ളവർ കാണരുത് എന്ന് നിർബന്ധമുള്ളവരുമായിരുന്നു. മഹാനായ കലീമുല്ലാഹി മുസല്ലി തന്റെ ശരീരം മറ്റുള്ളവരിൽനിന്നും എത്രമാത്രം മറച്ചിരുന്നുവെന്ന് ഇമാം ബുഖാരി رحمته ഉദ്ധരിക്കുന്ന ഹദീഥിൽനിന്നും വ്യക്തമാകും. നബി ﷺ പറഞ്ഞു:

...

“മുസല്ലി ലജ്ജയുള്ളവനും (ശരീരം) മറച്ചുവെക്കുന്നവനുമായിരുന്നു. ലജ്ജയാൽ അദ്ദേഹത്തിന്റെ തൊലിയിൽനിന്ന് ഒന്നും പുറത്ത് കണ്ടിരുന്നില്ല. അപ്പോൾ ബനൂഇസ്ലായീല്യരിൽനിന്നും അദ്ദേഹത്തെ ഉപദ്രവിക്കാൻ ഉദ്ദേശിച്ചവരെല്ലാം ഉപദ്രവിച്ചു. തൊലിയിലുള്ള വല്ല ന്യൂനതയും കാരണത്താലല്ലാതെ ഇദ്ദേഹം ഇപ്രകാരം മറക്കുകയില്ല എന്നവർ പറഞ്ഞു.. (ബുഖാരി)

നബി ﷺ യാകട്ടെ വസ്ത്രം ഉടുത്ത് കുളിക്കുമ്പോൾപോലും മറ സ്വീകരിച്ചിരുന്നു എന്ന് ഹദീഥുകളിൽ കാണാം. അബൂദാവൂദ് رحمته ഉദ്ധരിക്കുന്ന ഹദീഥ് ഇപ്രകാരമാണ്.

- .« » - -

അബൂസംഹ് رحمته പറഞ്ഞു: ഞാൻ നബി ﷺ ക്ക് സേവനം ചെയ്തിരുന്നു. തിരുമേനി ﷺ കുളിക്കുവാൻ ഉദ്ദേശിച്ചാൽ എനോട് തിരിഞ്ഞ് നിൽക്കാൻ പറയും അങ്ങിനെ ഞാൻ തിരിഞ്ഞ് പ്രവാചകന് മറയായി നിൽക്കുമായിരുന്നു. (അബൂദാവൂദ്)

മലമൂത്ര വിസർജനത്തിനായി ആളുകളിൽനിന്നും അകന്ന വെളിമ്പ്രദേശത്ത് നബി ﷺ ഇരിക്കുമ്പോൾ പോലും ഈയൊരു ലജ്ജാശീലം നബി ﷺ ക്കുണ്ടായിരുന്നു. അബൂല്ലാഹ് ഇബ്നു ഉമർ رحمته പറഞ്ഞു:

“നിശ്ചയം നബി ﷺ മലമൂത്ര വിസർജനത്തിന് ഉദ്ദേശിച്ചാൽ (ഇരുന്ന്) ഭൂമിയോട് അടുത്താലല്ലാതെ വസ്ത്രം ഉയർത്തുമായിരുന്നില്ല”. (അബൂദാവൂദ്)

രണ്ട്: കണ്ണുകൾ നിയന്ത്രിക്കുക.

നിഷിദ്ധമായ നോട്ടങ്ങളെ നിയന്ത്രിക്കുക എന്നത് അല്ലാഹുവിന്റെ അസ്തിത്വീർ എന്ന നാമത്തിന്റെ താൽപര്യത്തിൽ പെട്ടതാണ്. മനുഷ്യന്റെ കുറവുകളും പോരായ്മകളും അല്ലാഹു മറച്ചു വെക്കുന്നുവെങ്കിൽ അല്ലാഹു നിഷിദ്ധമാക്കിയ കാഴ്ചകളിൽനിന്നും കണ്ണിനെ നിയന്ത്രിക്കുകയും

മറയിടുകയും ചെയ്യണം. നിഷിദ്ധമായ കാഴ്ചകളാണ് കണ്ണ് ഒപ്പിയെടുക്കുന്നതെങ്കിൽ അത് ക്വബിലിന്റെ സ്ക്രീനിൽ മായാതെ പതിയുകയും തെറ്റിലേക്ക് പ്രേരിപ്പിക്കുകയും ചെയ്യും. വീടുകളിലേക്ക് പ്രവേശിക്കുന്നതിന് മുമ്പായി അനുവാദം ചോദിക്കുകയും സലാം പറയുകയും വേണം എന്ന് ഇസ്ലാം അനുശാസിക്കുന്നതും അതുകൊണ്ടാണ്. അല്ലാഹു പറയുന്നു:

قُلْ لِلْمُؤْمِنِينَ بَعْضُوا مِنْ أَبْصَارِهِمْ وَيَحْفَظُوا فُرُوجَهُمْ ذَلِكَ أَزْكَى لَهُمْ إِنَّ اللَّهَ خَبِيرٌ بِمَا يَصْنَعُونَ وَقُلْ لِلْمُؤْمِنَاتِ بَعْضُنَّ مِنْ أَبْصَارِهِنَّ وَيَحْفَظْنَ فُرُوجَهُنَّ..

“(നബിയേ,) നീ സത്യവിശ്വാസികളോട് അവരുടെ ദൃഷ്ടികൾ താഴ്ത്തുവാനും, ഗൃഹ്യാവയവങ്ങൾ കാത്തുസൂക്ഷിക്കുവാനും പറയുക. അതാണ് അവർക്ക് ഏറെ പരിശുദ്ധമായിട്ടുള്ളത്. തീർച്ചയായും അല്ലാഹു അവർ പ്രവർത്തിക്കുന്നതിനെപ്പറ്റി സൂക്ഷ്മമായി അറിയുന്നവനാകുന്നു. സത്യവിശ്വാസിനികളോടും അവരുടെ ദൃഷ്ടികൾ താഴ്ത്തുവാനും അവരുടെ ഗൃഹ്യാവയവങ്ങൾ കാത്തുസൂക്ഷിക്കുവാനും നീ പറയുക...” (അന്നൂർ: 30, 31)

നബി ﷺ പറഞ്ഞു:

“ഒരു പുരുഷൻ മറ്റൊരു പുരുഷന്റെ നഗ്നതയിലേക്ക് നോക്കരുത് ഒരു സ്ത്രീ മറ്റൊരു സ്ത്രീയുടെ നഗ്നതയിലേക്കും നോക്കരുത്. ഒരു പുരുഷൻ മറ്റൊരു പുരുഷനോട് ചേർന്ന് (വിവസ്ത്രരായി) ഒരു വസ്ത്രത്തിൽ കിടക്കരുത് ഒരു സ്ത്രീ മറ്റൊരു സ്ത്രീയോട് ചേർന്ന് (വിവസ്ത്രരായി) ഒരു വസ്ത്രത്തിൽ കിടക്കരുത് ” (മുസ്ലിം)

മൂന്ന്: ഭർത്താവിന് അന്യ സ്ത്രീകളെ വർണ്ണിച്ചു കൊടുക്കരുത്

സ്ത്രീകളുടെ ശരീരകാന്തിയും മാർദ്ദവമേനിയും സ്പർശിക്കുകയും അത് ഭർത്താവിന് വിവരിച്ചു കൊടുക്കുകയും ചെയ്താൽ പ്രസ്തുത വർണ്ണന അയാളെ പൈശാചിക ചിന്തകൾക്ക് പ്രേരിപ്പിക്കുകയും ഒരുവേള അത് ഭാര്യക്ക് വേദത്തിന് കാരണമാവുകയും ചെയ്തേക്കാം. അതിനാൽ നബി ﷺ പറഞ്ഞു

-

“ഒരു സ്ത്രീ മറ്റൊരുവളെ സ്പർശിച്ചു നോക്കുകയും തന്റെ ഭർത്താവ് അവളിലേക്ക് നോക്കുന്നതു പോലെ അവളെക്കുറിച്ച് വർണ്ണിച്ചുകൊടുക്കുകയും ചെയ്യരുത് ”. (അബൂദാവൂദ്)

നാല്: ഭാര്യ ഭർത്താക്കന്മാർ രഹസ്യ ജീവിതം പരസ്യമാക്കരുത്

ഭാര്യഭർത്താക്കൻമാർക്കിടയിലുള്ള സ്വകാര്യ ജീവിതത്തിലെ രതിലീലകൾ അങ്ങാട്ടി പാട്ടാക്കുന്നവൻ അധമനും ലജ്ജാഹീനനുമാണ്. നബി ﷺ പറഞ്ഞു:

—

“ഒരാൾ തന്റെ ഭാര്യയെ ഭോഗിക്കുകയും അവൾ അവനെ പ്രാപിക്കുകയും ശേഷം ആ രഹസ്യം പ്രചരിപ്പിക്കുകയും ചെയ്യുന്നവനാണ് അന്ത്യനാളിൽ അല്ലാഹുവിന്റെയടുക്കൽ പദവിയായ് ഏറ്റവും മോശമായവൻ”. (മുസ്ലിം)

അബ്: മയ്യിത്തിനെ കുളിപ്പിക്കുമ്പോൾ

മയ്യിത്തിനെ കുളിപ്പിക്കൽ വളരെ പുണ്യകരമായ ഒരു പ്രവർത്തനമാണ്. അല്ലാഹുവിൽനിന്ന് പ്രതിഫലം ആഗ്രഹിച്ചുകൊണ്ടും മയ്യിത്തിൽ കണ്ട ശാരീരിക വൈകല്യങ്ങളും മോശമായ അടയാളങ്ങളും മറച്ചുവെച്ചുകൊണ്ടും മയ്യിത്തിനെ കുളിപ്പിക്കുന്നവന് വലിയ പ്രതിഫലമാണുള്ളത്.

നബിﷺ പറഞ്ഞു:

-

“ആരെങ്കിലും ഒരു മുസ്ലിമിനെ കുളിപ്പിക്കുകയും അവനിലുള്ള മറച്ചുവെക്കുകയും ചെയ്താൽ അല്ലാഹു അവന് നാൽപ്പത് പ്രാവശ്യം പൊറുത്തുകൊടുക്കുന്നതാണ്. ആരെങ്കിലും അവനുവേണ്ടി കബർ കുഴിക്കുകയും അതിൽ അവനെ കബറടക്കുകയും ചെയ്താൽ അന്ത്യനാൾവരെ അവനെ ഒരു ഭവനത്തിൽ താമസിപ്പിച്ചാലുള്ള പ്രതിഫലം അവന് രേഖപ്പെടുത്തുന്നതാണ്. അവനെ ആരെങ്കിലും കഫൻ ചെയ്താൽ അന്ത്യനാളിൽ സ്വർഗത്തിൽനിന്നുള്ള നേർത്ത് മിനുസമുള്ള പട്ടുതുണിയും കട്ടിയുള്ള പട്ടുതുണിയും അല്ലാഹു അവനെ അണിയിക്കുന്നതാണ്”. (ബൈഹഖി)

ത്വബ്റാനി ഉദ്ധരിക്കുന്ന ഹദീഥിൽ ഇപ്രകാരമാണ്. നബിﷺ പറഞ്ഞു:

-

“ആരെങ്കിലും ഒരു മയ്യിത്തിനെ കുളിപ്പിക്കുകയും അത് (നഗ്നതയും മോശമായ അടയാളങ്ങളും) മറച്ചുവെക്കുകയും ചെയ്താൽ അല്ലാഹു അവന്റെ പാപങ്ങൾ മുടിവെക്കുന്നതാണ്. ആരെങ്കിലും കഫൻ ചെയ്താൽ നേർത്ത് മിനുസമുള്ള പട്ടുതുണി അല്ലാഹു അവനെ അണിയിപ്പിക്കുന്നതാണ്”. (ത്വബ്റാനി)

ആറ്: സ്വപ്നം കണ്ടാൽ

നല്ല സ്വപ്നങ്ങൾ അല്ലാഹുവിൽനിന്നാണെന്നും അത് നൂബുവുത്തിന്റെ ഒരു ഭാഗമാണെന്നും ഇസ്ലാം അറിയിക്കുന്നു. എന്നാൽ പാഴ്സ്വപ്നങ്ങളും പൊയ്കിനാവുകളും യാഥാർത്ഥ്യവുമായി ബന്ധമുണ്ടാകാറില്ല. അത്തരം സ്വപ്നങ്ങൾ പൈശാചികമാണെന്നും മോശമായ സ്വപ്നങ്ങൾ കണ്ടാൽ അത് മറ്റുള്ളവരോട് പറയരുത് എന്നും പ്രവാചകൻ പഠിപ്പിച്ചു.

നബിﷺ പറഞ്ഞു:

-

“നല്ല സ്വപ്നങ്ങൾ അല്ലാഹുവിൽനിന്നാകുന്നു. പേകിനാവുകൾ ശൈതാനിൽനിന്നാകുന്നു. ഭയപ്പെടുത്തുന്ന പേകിനാവ് നിങ്ങളിൽ ഒരാൾ കണ്ടാൽ ഇടതുഭാഗത്തേക്ക് അവൻ തുപ്പുകയും അതിന്റെ തിന്മയിൽനിന്ന് അല്ലാഹുവിനോട് കാവലിനെ ചോദിക്കുകയും ചെയ്യട്ടെ. തീർച്ചയായും അത് അവനെ ഉപദ്രവിക്കുകയില്ല”. (ബുഖാരി)

സ്വപ്നത്തിൽ എന്റെ തല മുറിക്കപ്പെട്ടതായി ഞാൻ കണ്ടിരിക്കുന്നുവെന്ന് നബിﷺയുടെ അടുക്കൽ ഒരാൾ വന്നുകൊണ്ട് പറഞ്ഞു. അപ്പോൾ നബിﷺ ചിരിച്ചുകൊണ്ട് ഇപ്രകാരം പറഞ്ഞു:

“ഉറക്കത്തിൽ പിശാച് നിങ്ങളെകൊണ്ട് കളിച്ചാൽ അത് ജനങ്ങളോട് അവൻ പറയരുത്”. (മുസ്ലിം)

ഏഴ്: മറ്റുള്ളവരുടെ ന്യൂനതകൾ മറച്ചുവെക്കുക.

കുറ്റവും കുറവുകളും ഇല്ലാത്തവരായി ആരാണ് ഉള്ളത്? മറ്റുള്ളവരുടെ തെറ്റുകളിലേക്ക് ഒരു വിരൽ ചൂണ്ടുമ്പോൾ ബാക്കിയുള്ള വിരലുകളെല്ലാം തന്നിലേക്ക് തിരിച്ച് ചൂണ്ടുന്നു എന്ന തിരിച്ചറിവ് നമുക്കുണ്ടായിരിക്കണം. സ്വന്തം പോരായ്മകൾ ആളുകൾ അറിയുന്നത് ഇഷ്ടപ്പെടാത്തതുപോലെത്തന്നെ മറ്റുള്ളവർക്കും ഇത് വകവെച്ചുകൊടുക്കണം. പൈശാചികമായ ഒരു സന്ദർഭത്തിൽ തെറ്റ് ചെയ്തുപോയ വ്യക്തി അത് പരസ്യപ്പെടുത്തി നടക്കുന്നില്ലെങ്കിൽ പ്രസ്തുത ചെയ്തിയിൽ അവൻ വേദിക്കുന്നു എന്ന് വിലയിരുത്തപ്പെടാവുന്നതാണ്. അവന്റെ മനസ് നോവുകയും പശ്ചാത്താപ വിവര നാവുകയും ചെയ്തേക്കാം. അത്തരം ആളുകളെ വ്യക്തിപരമായി കാണുകയും സ്വകാര്യമായി ഉപദേശിക്കുകയും ഓർമ്മപ്പെടുത്തുകയുമാണ് വേണ്ടത്. എന്നാൽ അവന്റെ തിന്മകൾ സമൂഹമധ്യത്തിൽ പരസ്യപ്പെടുത്തുന്ന നിലപാടാണ് ഉപദേശകനിൽനിന്ന് ഉണ്ടാകുന്നതെങ്കിൽ ആയാളുടെ ഉപദേശത്തിന്റെ ആത്മാർത്ഥതയെ ചോദ്യം ചെയ്യപ്പെടാവുന്നതാണ്. ഇമാം ശാഫിയിലേക്ക് ചേർത്തി ഇപ്രകാരം പറയാറുണ്ട്:

“ഒരാൾ തന്റെ സഹോദരനെ സ്വകാര്യമായി ഉപദേശിക്കുന്നപക്ഷം അവൻ അവനെ അലങ്കരിക്കുകയായിരിക്കും. ഒരാൾ തന്റെ സഹോദരനെ പരസ്യമായി ഉപദേശിക്കുന്നപക്ഷം അവൻ അവനെ വികലപ്പെടുത്തുകയായിരിക്കും”.

ജനങ്ങളുടെ തെറ്റുകളും പിഴവുകളും അന്വേഷിച്ച് തെരഞ്ഞു പിടിക്കുകയും സമൂഹത്തിൽ പ്രസിദ്ധപ്പെടുത്തുകയും ചെയ്യുമ്പോൾ അത് സമുദായത്തിന്റെ കെട്ടുറപ്പിനേയും ഐക്യത്തേയും ബാധിക്കുകയും ആളുകൾ പരസ്പരമുള്ള വിശ്വാസ്യതയെ ചോദ്യം ചെയ്യപ്പെടുകയും ചെയ്യുന്നു.

അല്ലാഹു പറയുന്നു:

إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ

“തീർച്ചയായും സത്യവിശ്വാസികൾക്കിടയിൽ ദുർവൃത്തി പ്രചരിക്കുന്നത് ഇഷ്ടപ്പെടുന്നവരാരോ അവർക്കാണ് ഇഹത്തിലും പരത്തിലും വേദനയേറിയ ശിക്ഷയുള്ളത്. അല്ലാഹു അറിയുന്നു. നിങ്ങൾ അറിയുന്നില്ല”. (അന്നൂർ: 19)

ജനങ്ങളുടെ തെറ്റുകൾ അന്വേഷിച്ച് കണ്ടെത്തി അതിന് ഇസ്ലാമിക ശിക്ഷാവിധികൾ നൽകുക എന്നതായിരുന്നില്ല പ്രവാചകപര്യ. ‘പ്രവാചകരെ എന്നെ ശുദ്ധീകരിക്കണം ഞാൻ വ്യഭിചരിച്ചു’ എന്ന് പറഞ്ഞ് പ്രവാചക സന്നിധിയിൽ കടന്നുവന്ന മാഇസ്നോട് പ്രസ്തുത തെറ്റിൽ അദ്ദേഹത്തിന്റെ മറുകക്ഷി ആരാണെന്നോ എത്ര പ്രാവശ്യം തെറ്റ് ചെയ്തുവെന്നോ പ്രവാചകൻ ﷺ ചൂഴ്ന്ന് അന്വേഷിച്ചില്ല. അല്ലാഹു മറച്ചുവെച്ച രൂപത്തിൽ തന്നെയായിരുന്നുവെങ്കിൽ എന്നാണ് തിരുമേനി ﷺ ആഗ്രഹിച്ചത്.

ഇമാം ബുഖാരി رحمته الله അനസ് رضي الله عنه നിന്ന് ഉദ്ധരിക്കുന്ന ഒരു സംഭവം ഇപ്രകാരമാണ്:

“അദ്ദേഹം പറഞ്ഞു: ഞാൻ നബിﷺയുടെ അടുത്ത് ഇരിക്കുമ്പോൾ ഒരാൾ വന്നുകൊണ്ട് ഇപ്രകാരം പറഞ്ഞു: അല്ലാഹുവിന്റെ ദൂതരേ ഞാൻ ഒരു തെറ്റ് ചെയ്തു താങ്കൾ എന്റെമേൽ ഇസ്ലാമിക ശിക്ഷാവിധി നടപ്പിലാക്കിയാലും. തിരുമേനിﷺ അദ്ദേഹത്തോട് അതിനെ സംബന്ധിച്ച് ഒന്നും ചോദിച്ചില്ല. നമസ്കാരം ആസന്നമായി അദ്ദേഹം നബിﷺയോടൊപ്പം നമസ്കാരിച്ചു. നമസ്കാരം നിർവഹിച്ചു കഴിഞ്ഞപ്പോൾ അദ്ദേഹം എഴുന്നേറ്റുകൊണ്ട് പറഞ്ഞു: അല്ലാഹുവിന്റെ ദൂതരേ ഞാൻ ഒരു തെറ്റ് ചെയ്തു താങ്കൾ എന്റെമേൽ അല്ലാഹുവിന്റെ വിധി നടപ്പിലാക്കിയാലും. നബിﷺ പറഞ്ഞു: താങ്കൾ ഞങ്ങളോടൊപ്പം നമസ്കരിച്ചില്ലേ? അതെ എന്ന് അദ്ദേഹം പറഞ്ഞു. തിരുമേനിﷺ പറഞ്ഞു: അല്ലാഹു താങ്കളുടെ പാപം അല്ലെങ്കിൽ ശിക്ഷാവിധി പൊറുത്തു തന്നിരിക്കുന്നു”. (ബുഖാരി)

അബൂബക്കർ﷓ പറഞ്ഞു:

-

“ഒരു മദ്യപിക്കുന്നവനെ ഞാൻ പിടികൂടിയിട്ടുണ്ടെങ്കിൽ അല്ലാഹു അയാളെ മറച്ചുവെച്ചിരുന്നുവെങ്കിൽ എന്ന് ഞാൻ ഇഷ്ടപ്പെട്ടിരുന്നു. ഒരു മോഷ്ടാവനെ ഞാൻ പിടികൂടിയിട്ടുണ്ടെങ്കിൽ അല്ലാഹു അയാളെ മറച്ചുവെച്ചിരുന്നുവെങ്കിൽ എന്ന് ഞാൻ ഇഷ്ടപ്പെട്ടിരുന്നു”. (ഇബ്നു അബീ ശൈബ)

മറ്റുള്ളവരുടെ മറകൾ വലിച്ചുകീറി അവരെക്കുറിച്ചുള്ള പരദൂഷണവുമായി ഇറങ്ങിത്തരികുന്നവർക്ക് പരലോകത്തെ ശിക്ഷക്കു മുമ്പായി ഇഹത്തിൽവെച്ചുതന്നെ അല്ലാഹു അവരെ പിടികൂടുന്നതാണ്.

നബിﷺ പറഞ്ഞു:

: "

“ഹൃദയത്തിലേക്ക് ഈമാൻ പ്രവേശിക്കാതെ നാവുകൊണ്ട് മാത്രം വിശ്വസിച്ചവരേ നിങ്ങൾ മുസ്ലിംകളെക്കുറിച്ച് പരദൂഷണം പറഞ്ഞു നടക്കരുത്. നിങ്ങൾ അവരുടെ കുറവ് അന്വേഷിച്ച് പിറകെ നടക്കരുത്. നിശ്ചയം ആരാണോ അവരുടെ കുറവുകൾ അന്വേഷിച്ച് അവരുടെ പിറകെ നടക്കുന്നത് അവരുടെ കുറവുകൾ അല്ലാഹു പിന്തുടർന്ന് പിടിക്കും. ആരുടെ കുറവുകളാണോ അല്ലാഹു പിന്തുടർന്ന് പിടിക്കുന്നത് അവനെ അല്ലാഹു അവന്റെ വീട്ടിൽവെച്ച് വഷളാക്കും”.(അബൂദാവൂദ്)

ഒരു മുസ്ലിമിന്റെ പോരായ്മകൾ ആരെങ്കിലും മറച്ചുവെക്കുകയാണെങ്കിൽ അവന്റെ രഹസ്യങ്ങളിൽ പലതും ഈ ദുനിയായിലും, അതിനുപുറമെ രഹസ്യങ്ങളെല്ലാം പരസ്യമാവുകയും ചെറുതും വലുതുമായ പ്രവർത്തനങ്ങൾക്ക് മറുപടി പറയുകയും ചെയ്യേണ്ട വിചാരണ നാളിലും അല്ലാഹു മറച്ചുവെക്കുന്നതാണ്. നബിﷺ പറഞ്ഞു:

-

“ഒരു അടിമ മറ്റൊരു അടിമയുടെ (പോരായ്മകളെ) മറച്ചുവെക്കുകയാണെങ്കിൽ അന്ത്യനാളിൽ അവന്റെ പോരായ്മകളെ അല്ലാഹു മറച്ചുവെക്കാതിരിക്കുകയില്ല”. (മുസ്ലിം)

അബൂഹുറയ്റ﷓വിൽനിന്നും ഇബ്നുമാജ ഉദ്ധരിക്കുന്ന ഹദീഥിൽ നബിﷺ ഇപ്രകാരം പറഞ്ഞു:

“ആരെങ്കിലും ഒരു മുസ്ലിമിനെ (ന്യൂനതയെ) മറച്ചുവെച്ചാൽ അല്ലാഹു അവനെ (ന്യൂനതയെ) ഇഹത്തിലും പരത്തിലും മറച്ചുവെക്കുന്നതാണ്”. (ഇബ്നുമാജ)

നബി ﷺ ഇപ്രകാരം പറഞ്ഞു:

“മുസ്ലിമായ തന്റെ സഹോദരന്റെ ഔറത്ത് ആരെങ്കിലും മുടിവെച്ചാൽ അവന്റെ ഔറത്ത് അല്ലാഹു അന്ത്യനാളിൽ മുടിവെക്കുന്നതാണ്. മുസ്ലിമായ തന്റെ സഹോദരന്റെ ഔറത്ത് ആരെങ്കിലും വെളിപ്പെടുത്തിയാൽ അവന്റെ ഔറത്ത് അല്ലാഹു വെളിപ്പെടുത്തുകയും അവനെ അല്ലാഹു അവന്റെ വീട്ടിൽവെച്ച് അതുമൂലം വഷളാക്കുന്നതുമാണ്”. (ഇബ്നുമാജ)

തിന്മകൾ പരസ്യമായി ചെയ്യാത്തവരും ചെയ്തുപോയ പാപത്തിൽ വേദിച്ചുമടങ്ങിയവരും കുറ്റങ്ങളാൽ അറിയപ്പെടാത്തവരുമായ ആളുകളെ സംബന്ധിച്ചാണ് ഈ ഹദീഥുകളെല്ലാം സൂചിപ്പിക്കുന്നത്. എന്നാൽ തിന്മകൾ ലജ്ജയില്ലാതെ പരസ്യമായി ചെയ്യുകയും അതിൽ യാതൊരു വേദമില്ലാത്തവരുമായ തെമ്മാടികളെ സംബന്ധിച്ച് ജനങ്ങൾക്ക് മുന്നറിയിപ്പ് കൊടുക്കുന്നതിനോ അവരെ കുറിച്ച് ഭരണാധികാരികളെ അറിയിക്കുന്നതിനോ അവർക്കെതിരെ സാക്ഷി പറയുന്നതിനോ ഈ ഹദീഥുകൾ തടസമാകുന്നില്ല. ഇമാം മാലിക് رحمته പറഞ്ഞു:

-

“ജനങ്ങളെ ഉപദ്രവിക്കുന്നതിൽ ഒരാൾ അറിയപ്പെട്ടവനല്ല, അവനിൽനിന്നും ഒരു തെറ്റ് സംഭവിച്ചാൽ ഭരണാധികാരിയുടെ അടുക്കൽ അത് എത്തിയിട്ടില്ലെങ്കിൽ അയാൾക്കുവേണ്ടി ശുപാർശ ചെയ്യുന്നതിന് കൃഷ്ടമില്ല. എന്നാൽ പാപത്താലും തിന്മയാലും അറിയപ്പെട്ടവനാണെങ്കിൽ അയാൾക്കുവേണ്ടി ആരെങ്കിലും ശുപാർശ ചെയ്യുന്നത് ഞാൻ ഇഷ്ടപ്പെടുന്നില്ല. അയാളുടെമേൽ ഇസ്ലാമിക ശിക്ഷാവിധി നടപ്പിലാക്കപ്പെടുവാനായി അയാളെ വിട്ടേക്കണം” (ജാമിഉൽ ഉലൂം വൽ ഹിഖം)

രാവിലെയും വൈകുന്നേരവും ഉള്ള പ്രാർത്ഥന

കാരുണ്യവാനായ അല്ലാഹു വിശ്വാസിയുടെ പാപങ്ങളെല്ലാം ഇഹത്തിലും പരത്തിലും മുടിവെക്കുമെന്നും അവൻ ദുനിയായിലോ ആഖിറത്തിലോ വഷളാക്കുകയില്ല എന്നുമുള്ള ഒരു വിചാരത്തോടു കൂടി ജീവിക്കുകയും, തെറ്റു ചെയ്തുപോയതിൽ ആത്മാർത്ഥമായി വേദിച്ചു മടങ്ങുകയും നന്മകൾ വർദ്ധിപ്പിക്കുകയും ചെയ്യുകയാണ് വിശ്വാസികൾ ചെയ്യേണ്ടത്. അല്ലാഹുവിനെ കുറിച്ച് നാം എന്ത് വിചാരിക്കുന്നുവോ അപ്രകാരമായിരിക്കും അല്ലാഹുവിന് അടിമകളോടുള്ള സമീപനവും. അതോടൊപ്പം പ്രാർത്ഥനകൾ അധികരിപ്പിക്കുകയും ചെയ്യുക. പ്രവാചകൻ ﷺ രാവിലെയും വൈകുന്നേരവും ചൊല്ലിയിരുന്ന ദിക്റിൽ തന്റെ രഹസ്യങ്ങൾ മറച്ചു വെക്കണേ എന്ന് ദിനേന പ്രാർത്ഥിച്ചിരുന്നു.

അബൂല്ലാഹ് ഇബ്നു ഉമർ رضي الله عنه വിൽനിന്നും നിവേദനം. അദ്ദേഹം പറഞ്ഞു:

-

രാവിലെയും വൈകുന്നേരവും ആകുമ്പോൾ അല്ലാഹുവിന്റെ ദൂതൻ ഈ പ്രാർത്ഥനകൾ ഒഴിവാക്കുമായിരുന്നില്ല. “അല്ലാഹുവേ ഇഹത്തിലും പരത്തിലും സൗഖ്യത്തിനായി ഞാൻ നിന്നോട് ചോദിക്കുന്നു. അല്ലാഹുവേ, എന്റെ മതത്തിലും ഭൗതികമായതിലും കൂടുംബത്തിലും ധനത്തിലും ഞാൻ നിന്നോട് മാപ്പും സൗഖ്യവും ചോദിക്കുന്നു. അല്ലാഹുവേ നീ എന്റെ രഹസ്യങ്ങൾ

മറച്ചുവെക്കുകയും എന്റെ ഭീതിയിൽനിന്നും എന്നിക്ക് നിർഭയത്വം നൽകുകയും ചെയ്യേണമേ. അല്ലാഹുവേ, എന്റെ മുന്നിലൂടെയും പിന്നിലൂടെയും വലതു ഭാഗത്തിലൂടെയും ഇടതു ഭാഗത്തിലൂടെയും മുകളിലൂടെയും എന്നെ നീ കാത്തുരക്ഷിക്കേണമേ. താഴ്ഭാഗത്തിലൂടെ ഞാൻ വഞ്ചിക്കപ്പെടുന്നതിൽനിന്നും നിന്റെ മഹത്വം കൊണ്ട് ഞാൻ അഭയം തേടുന്നു'' . (അഹ്‌മദ്)